

15 -ാം കേരള നിയമസഭ

5 -ാം സമ്മേളനം

നക്ഷത്രചിഹ്നമിട്ട ചോദ്യം നം. 282

14-07-2022 - ൽ മറുപടിയ്ക്ക്

സുരക്ഷിത പച്ചക്കറി ലഭ്യമാക്കാൻ നടപടി

ചോദ്യം	ഉത്തരം
<p align="center"> ശ്രീ. ഷാഫി പറമ്പിൽ , ശ്രീ. സണ്ണി ജോസഫ് , ശ്രീ. സനീഷ്കുമാർ ജോസഫ്, ശ്രീ. കെ. ബാബു (തൃപ്പൂണിത്തുറ) </p>	<p align="center"> ശ്രീ. പി. പ്രസാദ് (കൃഷി വകുപ്പ് മന്ത്രി) </p>
<p>(എ) സംസ്ഥാനത്ത് ഉപഭോക്താക്കൾക്ക് വിഷരഹിതമായ പച്ചക്കറി ലഭ്യമാക്കുന്നതിനും കർഷകർക്ക് ന്യായ വില ലഭ്യമാക്കുന്നതിനും സീകരിച്ച നടപടികൾ വ്യക്തമാക്കുമോ;</p>	<p>(എ) സംസ്ഥാനത്ത് ജൈവ കൃഷി പ്രോത്സാഹിപ്പിക്കുന്നതിന്റെ ഭാഗമായി സംസ്ഥാന സർക്കാർ ജൈവ കൃഷിയും ഉത്തമ കൃഷി മുറകളും എന്ന പദ്ധതി നടപ്പിലാക്കുന്നു. പ്രസ്തുത പദ്ധതിയിൽ 2022-23 സാമ്പത്തിക വർഷത്തിൽ ജൈവ കൃഷി പ്രോത്സാഹനത്തിനും, മണ്ണിന്റെ ഘടന മെച്ചപ്പെടുത്തുന്നതിന് ഉപയോഗിക്കുന്ന പയറു വർഗ്ഗത്തിൽപ്പെട്ട പച്ചിലവളങ്ങൾ കൃഷി ചെയ്യുന്നതിനും, ജൈവ ഉല്പന്നങ്ങൾ വില്പന നടത്തുന്നതിനും ഹൈടെക് ഓർഗാനിക് സൂപ്പർ മാർക്കറ്റുകൾ സ്ഥാപിക്കുന്നതിനുമായി 600 ലക്ഷം രൂപയുടെ പദ്ധതിയ്ക്ക് അംഗീകാരം ലഭിച്ചിട്ടുണ്ട്.</p> <p>കൂടാതെ തുടർച്ചയായി മൂന്ന് വർഷത്തേയ്ക്ക് നടപ്പിലാക്കുന്ന കേന്ദ്രാവിഷ്കൃത പദ്ധതികളായ പരമ്പരാഗത കൃഷി വികാസ് യോജനയും സുഭിക്ഷം സുരക്ഷിതം (ഭാരതീയ പ്രകൃതി കൃഷി) പദ്ധതിയും 2022-23 വർഷവും സംസ്ഥാനത്ത് നടപ്പിലാക്കുന്നതാണ്.</p> <p>A) പരമ്പരാഗത കൃഷി വികാസ് യോജന പദ്ധതി .</p> <p>പദ്ധതി നടപ്പിലാക്കുന്നതിലൂടെ പൂർണ്ണമായും രാസകീടനാശിനികളുടെ ഉപയോഗം ഒഴിവാക്കി ജൈവകീടനാശിനികൾ ഉപയോഗിച്ച് കൃഷി ചെയ്യുന്നതിന് കർഷകരെ പ്രാപ്തരാക്കുന്നു. നിലവിൽ വയനാട് ജില്ലയിൽ, ടി പദ്ധതി പ്രകാരം 5 ക്ലസ്റ്ററുകൾ രൂപീകരിച്ചിട്ടുണ്ട്. 100 ഹെക്ടർ സ്ഥലത്ത് 498 കർഷകരെ പങ്കാളികളാക്കിയാണ് പ്രസ്തുത പദ്ധതി നടപ്പിലാക്കി വരുന്നത്. പദ്ധതിയിലെ ക്ലസ്റ്ററിൽ അംഗമാകുന്ന കർഷകർക്ക് ജൈവ ഉല്പാദനോപാധികൾ നിർമ്മിക്കുന്നതിനും പരിശീലന</p>

പരിപാടി സംഘടിപ്പിക്കുന്നതിനുമായി ധനസഹായം നൽകി വരുന്നു.

b) സുഭിക്ഷം സുരക്ഷിതം (ഭാരതീയ പ്രകൃതിക് കൃഷി) പദ്ധതി

സുഭിക്ഷം സുരക്ഷിതം (ഭാരതീയ പ്രകൃതിക് കൃഷി) പദ്ധതിയിൻ കീഴിൽ ഫാർമർ ഇൻടസ്റ്റ് ഗ്രൂപ്പുകൾ (FIG) വഴി വിവിധ പ്രവർത്തനങ്ങൾ നടത്തുന്നു. പ്രസ്തുത പദ്ധതിയിൽ കൃഷി സംബന്ധമായ പരമ്പരാഗത നാട്ടറിവുകൾ കർഷകരിലേയ്ക്ക് എത്തിക്കുന്നതിനും അതാത് പ്രദേശത്തിന് അനുയോജ്യമായ പരമ്പരാഗത വിളകളുടെ വിത്ത് ഉല്പാദിപ്പിച്ച് മറ്റ് കർഷകർക്ക് കൈമാറ്റം ചെയ്യുന്നതിനും, പദ്ധതി മാനദണ്ഡങ്ങൾ പാലിച്ച് മാതൃക കൃഷിത്തോട്ടങ്ങൾ നിർമ്മിക്കുന്നതിനും ധനസഹായം നൽകി വരുന്നു. പദ്ധതി പ്രകാരം 75162.456 ഹെക്ടർ സ്ഥലത്ത് 2021-22 സാമ്പത്തിക വർഷത്തിൽ ജൈവ കൃഷി നടപ്പിലാക്കി. ജൈവ ഉല്പാദനോപാധികൾ ഉല്പാദിപ്പിച്ച് ക്ലസ്റ്ററിലെ മറ്റ് കർഷകർക്ക് സൗജന്യമായി നൽകുന്നതിന് ഫാർമർ ഇൻടസ്റ്റ് ഗ്രൂപ്പ് 1 (FIG 1) പ്രവർത്തിക്കുന്നു. മൂല്യവർദ്ധിത ഉല്പന്നങ്ങൾ നിർമ്മിച്ച് വില്പന നടത്തുന്നതിനായി ഫാർമർ ഇൻടസ്റ്റ് ഗ്രൂപ്പ് 2 (FIG 2) പ്രവർത്തിക്കുന്നു.

കൃഷി വകുപ്പ്, വിവിധ പദ്ധതി പ്രകാരം സ്ഥാപിച്ചിട്ടുള്ള ഇക്കോഷോപ്പുകൾ, എ ഗ്രേഡ് ക്ലസ്റ്ററുകൾ, ബ്ലോക്ക് ലെവൽ ഫെഡറേറ്റഡ് ക്ലസ്റ്ററുകൾ, ആഴ്ച ചന്തകൾ, നഗര വഴിയോര ആഴ്ച ചന്തകൾ തുടങ്ങിയവ വഴി അതതു ഗ്രാമപഞ്ചായത്ത്, ബ്ലോക്ക് പ്രദേശങ്ങളിൽ കർഷകർ ഉത്പാദിപ്പിക്കുന്ന പഴം, പച്ചക്കറികൾ കർഷകർക്ക് നേരിട്ട് ഗുണഭോക്താക്കൾക്കു വിപണനം നടത്തുന്നതിനുള്ള സംവിധാനം ഒരുക്കിയിട്ടുണ്ട്.

കൃഷി വകുപ്പിന്റെ തിരുവനന്തപുരം, എറണാകുളം, കോഴിക്കോട്, വയനാട് എന്നീ ജില്ലകളിലുള്ള 6 (ആറ്) കാർഷിക മൊത്ത വ്യാപാരവിപണികളിലും കർഷകർക്ക് നേരിട്ട് അവരുടെ പച്ചക്കറികൾ എത്തിച്ച് ലേലത്തിൽ കർഷകരുടെ ഉൽപ്പന്നങ്ങൾ ന്യായവിലക്കു വിറ്റഴിക്കുവാനുള്ള സംവിധാനവും കൃഷി വകുപ്പ് ഒരുക്കിയിട്ടുണ്ട്.

കൃഷി വകുപ്പിന് കീഴിൽ പ്രവർത്തിക്കുന്ന വെജിറ്റബിൾ ആൻഡ് ഫ്രൂട്ട്സ് പ്രൊമോഷൻ കൗൺസിൽ കേരളം (VFPCCK) യുടെ കീഴിൽ സംസ്ഥാനതൊട്ടാകെയുള്ള 'സാന്ദ്ര കർഷക വിപണികൾ' മുഖേന ന്യായവിലയ്ക്ക് കർഷകരിൽ നിന്നും സംഭരിച്ചു

വിപണനം നടത്തി വരുന്നു. കൂടാതെ കൃഷിവകുപ്പ് സംരംഭമായ 'ഹോർട്ടികോർപ്പം' കർഷകരിൽ നിന്നും പഴം പച്ചക്കറികൾ സംഭരിച്ച് ഹോർട്ടികോർപ്പിന്റെ ഔട്ട് ലെറ്റുകൾ വഴി വിപണനം നടത്തിവരുന്നു.

ഉത്സവ കാലങ്ങളാണ് കേരളത്തിൽ ഗണ്യമായ തോതിൽ പച്ചക്കറി ഉല്പാദിപ്പിക്കുന്ന സമയം. ഇക്കാലയളവിൽ വിവിധ പച്ചക്കറി ഇനങ്ങളിൽ അധിക ഉത്പാദനം ഉണ്ടെങ്കിലും വിപണികളിൽ വിലക്കയറ്റം ദൃശ്യമാകാറുണ്ട്. ആയതിനാൽ ഉത്സവ കാലങ്ങളിൽ കർഷകരിൽ നിന്നും നേരിട്ട് സംഭരിക്കുന്ന പച്ചക്കറികൾ പൊതു വിപണികളിൽ നിന്നും ലഭ്യമാകുന്ന അതാത് ഇനങ്ങളുടെ സംഭരണ വിലയേക്കാൾ 10% അധികം വില നൽകി സംഭരിക്കുന്നു. വിപണികളിലൂടെ വിൽപ്പന നടത്തുമ്പോൾ പൊതു വിപണി വിൽപന വിലയിൽ നിന്നും 30% കുറഞ്ഞ വിലയ്ക്ക് ഉപഭോക്താക്കൾക്ക് ലഭ്യമാകുന്നതിനുള്ള വിപണി ഇടപെടലുകളും ഹോർട്ടികോർപ്പ് വഴി നടത്തി വരുന്നുണ്ട്.

സംസ്ഥാനത്തെ കർഷകർ ഉത്പാദിപ്പിക്കുന്ന പഴം പച്ചക്കറികൾക്ക് വിളവെടുപ്പ് സമയത്തുണ്ടാകുന്ന വിലയിടിവ് വാണിജ്യോടിസ്ഥാനത്തിലുള്ള കൃഷി വ്യാപനത്തിന് തടസ്സമാകുന്നത് പരിഹരിക്കുന്നതിന് സംസ്ഥാന സർക്കാർ 16 ഇനം പഴം പച്ചക്കറികൾക്ക് അടിസ്ഥാന വില പ്രഖ്യാപിച്ചിട്ടുണ്ട്. സംസ്ഥാനത്ത് കർഷകർ ഉല്പാദിപ്പിക്കുന്ന കാർഷിക ഉത്പന്നങ്ങൾ ഇടനിലക്കാരുടെ ചൂഷണം ഒഴിവാക്കി ന്യായവില ലഭ്യമാക്കുന്നതിനായി കേരള ഫാം ഫ്രണ്ട് പഴം പച്ചക്കറി അടിസ്ഥാനവില പദ്ധതി 2020 നവംബർ ഒന്നിന് പ്രാബല്യത്തിൽ വന്നു.

മരച്ചീനി, നേന്ത്രൻ, കൈതച്ചക്ക, കുമ്പളം, വെള്ളരി, പാവൽ, പടവലം, വള്ളിപ്പയർ, തക്കാളി, വെണ്ട, ക്യാബേജ്, ക്യാരറ്റ്, ഉരുളക്കിഴങ്ങ്, ബീൻസ്, ബീറ്റ്റ്റ്, വെള്ളത്തുള്ളി എന്നിവയ്ക്കാണ് അടിസ്ഥാനവില പ്രഖ്യാപിച്ചിട്ടുള്ളത്.

കൃഷി വകുപ്പിന്റെ AIMS പോർട്ടലിൽ രജിസ്റ്റർ ചെയ്തിട്ടുള്ള എല്ലാ അർഹരായ കർഷകർക്കും ഈ പദ്ധതിയുടെ പ്രയോജനം ലഭിക്കും.

കൃഷിവകുപ്പിന്റെ നേരിട്ടുള്ള നിയന്ത്രണത്തിൽ ഈ വിപണികൾ പ്രവർത്തിക്കുന്നതിനാൽ ഇടനിലക്കാരുടെ ചൂഷണം ഒഴിവാക്കി പ്രാദേശികമായി കർഷകർക്ക് നല്ല വില

		<p>ലഭിക്കുന്നതിനും അതോടൊപ്പം ഉപഭോക്താക്കൾക്ക് ന്യായവിലക്ക് ഉൽപന്നങ്ങൾ ലഭ്യമാക്കാനും വഴി ഒരുക്കുന്നു.</p> <p>പദ്ധതി പ്രകാരം പഴം പച്ചക്കറികൾ സംഭരിക്കുമ്പോൾ ഉണ്ടാകുന്ന അടിസ്ഥാന വിലയിൽ നിന്നുള്ള വ്യത്യാസം കർഷകന്റെ അക്കൗണ്ടിലേക്ക് DBT യായി നൽകുന്നു.</p>
(ബി)	<p>സംസ്ഥാനത്തെ ജൈവ ഉല്പന്നങ്ങൾക്ക് വിദേശ വിപണി നേടിയെടുക്കുന്നതിന് എന്തെങ്കിലും നടപടി സ്വീകരിച്ചിട്ടുണ്ടോ; വിശദാംശം നൽകുമോ;</p>	<p>(ബി) ഉണ്ട്. സംസ്ഥാനത്തെ ജൈവ ഉല്പന്നങ്ങൾക്ക് വിദേശ വിപണി നേടിയെടുക്കുന്നതിന് 2017-18 വർഷത്തിൽ കൃഷി വകുപ്പ് തുടക്കം കുറിച്ചിരുന്നു. പാലക്കാട് ജില്ലയിലെ അട്ടപ്പാടിയിലെ ആദിവാസികൾ ഉല്പാദിപ്പിക്കുന്ന ചെറുധാന്യങ്ങൾക്ക് അന്താരാഷ്ട്ര വിപണി ലഭ്യമാക്കുന്നതിലേയ്ക്കായി അവിടത്തെ 926 കർഷകരുടെ 741.97 ഹെക്ടർ സ്ഥലത്തിന് ജൈവ സർട്ടിഫിക്കേഷൻ ലഭ്യമാക്കിയിരുന്നു.</p>
(സി)	<p>സംസ്ഥാനത്ത് ജൈവം എന്ന ലേബലിൽ ഉപഭോക്താക്കൾക്ക് നൽകുന്ന പച്ചക്കറിയും പഴവും ഓർഗാനിക്കാണോ എന്ന് സർട്ടിഫൈ ചെയ്യുന്നതിനുള്ള സംവിധാനം നിലവിലുണ്ടോ; വിശദാംശം നൽകാമോ?</p>	<p>(സി) നിലവിലില്ല. എന്നാൽ കേന്ദ്രാവിഷ്കൃത പദ്ധതിയിൻ കീഴിൽ ക്ലസ്റ്റർ രൂപീകരിച്ച് രജിസ്റ്റർ ചെയ്തിട്ടുള്ള കർഷകരുടെ ഉൽപന്നങ്ങൾക്ക് "PGS ഇന്ത്യ" സർട്ടിഫിക്കേഷൻ നടത്തി വരുന്നു. ജൈവ രീതി അനുവർത്തിക്കപ്പെടുന്ന കൃഷിയിടങ്ങൾക്ക്, നാഷണൽ സെൻറർ ഓഫ് ഓർഗാനിക് ഫാമിംഗ് മുഖേന പി.ജി.എസ് ഇന്ത്യ ഓർഗാനിക് സർട്ടിഫിക്കേഷൻ നൽകി വരുന്നു. ജൈവ കൃഷിയിൽ താല്പര്യമുള്ള കർഷകരുടെ സംഘങ്ങളായ ലോക്കൽ ഗ്രൂപ്പുകൾ രൂപീകരിച്ച് അംഗങ്ങൾക്ക് ജൈവ കൃഷിയിൽ പരിശീലനങ്ങൾ നൽകുകയും നിശ്ചിത കാലങ്ങളിൽ ഈ സംഘങ്ങൾ യോഗങ്ങൾ കൂടി ജൈവ ഉല്പാദനോപാധികൾ സ്വരൂപിക്കൽ തുടങ്ങിയവ ചർച്ച നടത്തി തീരുമാനങ്ങൾ റെക്കോർഡ് ചെയ്യുന്നു. കൂടാതെ അവരുടെ കൃഷിയിടങ്ങൾ അന്വേഷണം പരിശോധിച്ച് വിലയിരുത്തി സമയ ബന്ധിതമായ Peer appraisal നടത്തുകയും ജൈവ സർട്ടിഫിക്കേഷൻ നൽകുന്നതിനുള്ള കൂട്ടായ തീരുമാനം കൈക്കൊള്ളുകയും ചെയ്യുന്നു. ആയത് പി.ജി.എസ് സർട്ടിഫിക്കേഷൻ നടത്തുന്ന നാഷണൽ സെൻറർ ഓഫ് ഓർഗാനിക് ഫാമിംഗിന്റെ റീജണൽ കൗൺസിലിലേയ്ക്ക് ഓൺലൈൻ ആയി സമർപ്പിക്കുന്നു. തുടർന്ന് റീജണൽ കൗൺസിൽ അവ പരിശോധിച്ച് അർഹരായ കർഷകർക്ക് പി.ജി.എസ് ഗ്രീൻ സർട്ടിഫിക്കറ്റ് നൽകും. ഇതിന് ശേഷം മണ്ണ് പരിശോധന, അവശിഷ്ട വിഷ വിശകലനം എന്നിവ റീജണൽ കൗൺസിൽ പരിശോധിക്കുകയും</p>

തൃപ്തികരമായ മാനദണ്ഡങ്ങൾ പാലിക്കുന്ന പക്ഷം മൂന്നാം വർഷം പി.ജി.എസ്. ഇന്ത്യ ഓർഗാനിക് സർട്ടിഫിക്കേഷൻ നൽകുകയും ചെയ്യും.

നിലവിൽ കൃഷി വകുപ്പിന്റെ കീഴിൽ, അപ്രകാരം ജൈവ സർട്ടിഫിക്കേഷൻ ചെയ്യുന്ന അംഗീകൃത റീജണൽ കൗൺസിൽ ആയ കേരള സ്റ്റേറ്റ് സീഡ് സർട്ടിഫിക്കേഷൻ ഡിപ്പാർട്ട്മെന്റിനെ ചുമതലപ്പെടുത്തിയെങ്കിലും ചില സാങ്കേതിക കാരണത്താൽ പ്രവർത്തനം ആരംഭിച്ചില്ല. തുടർന്ന് കൃഷി വകുപ്പിന്റെ കീഴിൽ ആനയറയിൽ പ്രവർത്തിക്കുന്ന സമേതിയുടെ ഡയറക്ടറെ റീജിയണൽ കൗൺസിൽ ആയി അംഗീകരിക്കുന്നതിനുവേണ്ടിയുള്ള അപേക്ഷ നാഷണൽ സെൻറർ ഓഫ് ഓർഗാനിക് ഫാമിംഗിന് (NCOF) സമർപ്പിച്ചിട്ടുണ്ട്. സംസ്ഥാനത്ത് സ്വകാര്യ മേഖലയിൽ സർട്ടിഫിക്കേഷൻ നടത്തുന്നതിന് അംഗീകാരമുള്ള 5 റീജണൽ കൗൺസിൽ പ്രവർത്തിക്കുന്നുണ്ട്.

സെക്ഷൻ ഓഫീസർ